

## KOMUNIKAZZJONI TAL-KUMMISSJONI

### dwar l-emenda tal-Kodiċi tal-Ahjar Prattika għat-tmexxija tal-proċeduri ta' kontroll tal-ghajnuna mill-Istat ABBOZZ

#### 1. INTRODUZZJONI

1. L-Unjoni Ewropea hija parti għall-Konvenzjoni dwar l-Aċċess għall-Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali, il-“Konvenzjoni” tal-Kummissjoni Ekonomika għall-Ewropa tan-Nazzjonijiet Uniti (NUKEE). Il-Konvenzjoni hija implimentata mill-Unjoni fir-rigward tal-istituzzjonijiet tal-Unjoni permezz tar-Regolament (KE) Nru 1367/2006 tal-Parlament Ewropew u tal-Kunsill<sup>1</sup> (“ir-Regolament Nru1367/2006”).
2. Id-deċiżjonijiet dwar l-ghajnuna mill-Istat adottati mill-Kummissjoni huma eżentati mill-kamp ta' applikazzjoni tar-Regolament Nru 1367/2006. Fil-kawża ACCC/C/2015/128, il-Kumitat għall-Konformità mal-Konvenzjoni ta' Aarhus sab li l-Unjoni kienet qed tikser il-Konvenzjoni billi naqset milli ttipprovdi lill-membri tal-pubbliku b'aċċess għal proċeduri amministrattivi jew għidizzjarji biex jikkontestaw deċiżjonijiet dwar miżuri ta' ghajnuna mill-Istat meħuda mill-Kummissjoni skont l-Artikolu 108(2) tat-TFUE li jiksru d-dritt tal-Unjoni relatat mal-ambjent<sup>2</sup>.
3. Kif stabbilit fir-Regolament tal-Kummissjoni [xx]<sup>3</sup>, biex issegwi dawn is-sejbiet, l-Unjoni għandha tistabbilixxi mekkanizmu ta' rieżami intern. Dak il-mekkanizmu għandu japplika għad-deċiżjonijiet finali tal-Kummissjoni dwar l-ghajnuna mill-Istat li jagħlqu l-proċedura ta' investigazzjoni formali skont l-Artikolu 108(2) tat-TFUE, f'konformità mal-Artikoli 9(3) u (4) tar-Regolament tal-Kunsill (UE) 2015/1589<sup>4</sup>, meta daww id-deċiżjonijiet dwar l-ghajnuna mill-Istat ikollhom bħala l-bażi legali tagħhom l-Artikolu 107(3), il-punti (a), (c), (d) u (e), kif ukoll l-ewwel parti tal-punt (b) (ghajnuna maħsuba sabiex tippromwovi l-eżekuzzjoni ta' proġetti fuq skala kbira ta' interess komuni Ewropew), tat-TFUE. Kif stabbilit fir-Regolament tal-Kummissjoni [xx], l-Istat Membru notifikanti għandu jintalab jipprovdi konferma li la l-attività soġġetta għall-ghajnuna mill-Istat, u lanqas kwalunkwe aspekk tal-miżura ta' ghajnuna mill-Istat notifikata li huma marbuta b'mod indissolubbli mal-ghan tal-ghajnuna, ma jiksru l-liġi ambjentali tal-Unjoni<sup>5</sup>.

<sup>1</sup> Ir-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-Komunità tad-disposizzjonijiet tal-Konvenzjoni ta' Aarhus dwar l-Aċċess għall-Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali, ĠU L 264, 25.9.2006, p. 13, ELI: <http://data.europa.eu/eli/reg/2006/1367/oj>.

<sup>2</sup> Ara: [https://unece.org/env/pp/cc/accc.c.2015.128\\_european-union](https://unece.org/env/pp/cc/accc.c.2015.128_european-union).

<sup>3</sup> Ir-Regolament tal-Kummissjoni [xx] li jemenda r-Regolament tal-Kummissjoni (KE) Nru 794/2004 tal-21 ta' April 2004 li jimplimenta r-Regolament tal-Kunsill (UE) 2015/1589 li jippreskrivi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea.

<sup>4</sup> Ir-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea, ĠU L 248, 24.9.2015, p. 9, ELI: <http://data.europa.eu/eli/reg/2015/1589/oj>.

<sup>5</sup> Is-sentenza ex multis tat-22 ta' Marzu 1977, *Iannelli & Volpi SpA v Ditta Paolo Meroni*, il-Kawża, 74/76, EU:C:1977:51, il-punt 14: “Dawk l-aspetti ta' ghajnuna li jmorru kontra dispozizzjonijiet

4. Din il-Komunikazzjoni temenda tal-Kodiċi tal-Aħjar Prattika għat-tmexxija tal-proċeduri ta' kontroll tal-ġajnuna mill-Istat (il-“Kodiċi tal-Aħjar Prattika”). Tistabbilixxi l-proċedura ta' rieżami intern, u tistipula liema entitajiet huma intitolati jipprezentaw talba għal rieżami intern (it-“talba”) lill-Kummissjoni, il-kundizzjonijiet għal din it-talba, l-ambitu tat-talba u l-iskadenzi applikabbli.
5. Barra minn hekk, l-esperjenza tal-Kummissjoni fil-faži ta' qabel in-notifika stabbilita fit-Taqsima 3 tal-Kodiċi tal-Aħjar Prattika kibret, u turi li l-kuntatti ta' qabel in-notifika mal-Istati Membri għandhom it-tendenza li jdumu aktar, b'mod partikolari f'każijiet kumplessi. Għalhekk, jenħtieġ li d-durata ta' sitt xhur tal-faži ta' qabel in-notifika tiġi aġġustata skont dan għal 12-il xahar.
6. Fl-aħħar nett, il-Kummissjoni tirrikonoxxi li l-proċedura simplifikata f'każijiet sempliċi stabbilita fit-Taqsima 6 tal-Kodiċi tal-Aħjar Prattika qatt ma ntużat mill-Kummissjoni. Għalhekk din il-miżura għandha titneħħa.

## 2. EMENDI FIL-KODIĊI TAL-AĦJAR PRATTIKA:

7. Tiddaħħal **Taqsim 11** ġdida, wara t-Taqsima 11 attwali (“Monitoraġġ”), bil-formulazzjoni ta' hawn taħt:

### **‘11. Mekkanizmu ta' rieżami intern wara s-sejbiet tal-Kumitat għall-Konformità mal-Konvenzjoni ta' Aarhus f'ACCC/C/2015/128’**

78. Wara s-sejbiet tal-Kumitat għall-Konformità mal-Konvenzjoni ta' Aarhus f'ACCC/C/2015/128, il-Kummissjoni se tittratta t-talbiet għal rieżami intern ipprezentati mill-entitajiet eliġibbli billi tuża l-mekkanizmu deskritt hawn taħt.

#### **11.1 L-entitajiet li huma eliġibbli jitolbu rieżami intern**

79. Kwalunkwe organizzazzjoni mhux governattiva li tissodisfa l-kriterji stabbiliti hawn taħt għandha tkun eliġibbli biex titlob rieżami intern lill-Kummissjoni fir-rigward tad-deċiżjonijiet dwar l-ġajnuna mill-Istat elenkati fit-Taqsima 11.4, fuq il-bażi li l-attività soġġetta għall-ġajnuna mill-Istat u/jew kwalunkwe aspett tal-miżura ta' ġajnuna mill-Istat approvati minn dik id-deċiżjoni li huma marbuta b'mod indissolubbli mal-ghan tal-ġajnuna<sup>6</sup>, jiksru regola jew regoli speċifiċi tal-ligi ambjentali tal-Unjoni, li hija definita fl-Artikolu 2, 1, (f) tar-Regolament Nru 1367/2006.

80. Organizzazzjoni mhux governattiva għandha tkun eliġibbli biex titlob rieżami intern f'konformità mal-paragrafu 79, dment li:

- (a) tkun persuna ġuridika, indipendenti u mingħajr fini ta' profitt skont il-ligi nazzjonali jew il-prassi ta' Stat Membru;
- (b) ikollha l-ghan primarju dikjarat li tippromwovi l-protezzjoni tal-ambjent fil-kuntest tal-ligi ambjentali;

---

speċifiċi tat-Trattat (...) jistgħu jkunu tant marbuta b'mod indissolubbli mal-ghan tal-ġajnuna, li jkun impossibbli li jiġu evalwati separatament u allura l-effett tagħhom fuq il-kompatibbiltà jew l-inkompatibbiltà tal-ġajnuna meqjusa bħala haġa shiħa jkun għalhekk meħtieġ li jiġi ddeterminat fid-dawl tal-proċedura stabbilita fl-Artikolu 93”.

<sup>6</sup> Ara hawn fuq, is-Sentenza Ex multis tat-22 ta' Marzu 1977, *Iannelli & Volpi SpA v Ditta Paolo Meroni*, il-Kawża, 74/76, EU:C:1977:51, il-punt 14.

- (c) tkun ilha teżisti għal aktar minn sentejn u tkun qiegħda taħdem b'mod attiv għall-għan imsemmi fil-punt (b);
- (d) is-sugġett li dwaru ssir it-talba għal rieżami intern jinsab fl-ambitu tal-għan u tal-attivitajiet tagħha.

## **11.2 L-evidenza li trid tiġi pprovduta biex jiġi ddeterminat jekk organizzazzjonijiet mhux governattivi humiex eliġibbli jitolbu rieżami intern**

81. Kwalunkwe organizzazzjoni mhux governattiva li tissottometti talba għal rieżami intern ta' deċiżjoni dwar l-għajnuna mill-Istat f'konformità mal-paragrafu 79 għandha tipprovdri evidenza li tissodisfa l-kriterji stabbiliti fil-paragrafu 80, fil-forma tad-dokumenti elenkati hawn taħt:

- (a) statuti jew digrieti tal-organizzazzjoni mhux governattiva, jew, fil-każ ta' Stati Membri fejn il-liġi nazzjonali ma teħtieġx jew ma tipprevedix li organizzazzjoni mhux governattiva tadotta statuti jew digrieti, kwalunkwe dokument ieħor li jissodisfa l-istess rwol skont il-prattika nazzjonali;
- (b) rapporti tal-attività annwali tal-organizzazzjoni mhux governattiva tal-aħħar sentejn;
- (c) kopja tar-reġistrazzjoni legali mal-awtoritajiet nazzjonali fil-każ ta' organizzazzjonijiet mhux governattivi stabbiliti f'pajjiżi fejn ir-reġistrazzjoni mal-awtoritajiet nazzjonali hija prerekwiżit biex organizzazzjoni mhux governattiva tikseb personalità ġuridika;
- (d) fejn rilevanti, u mingħajr preġudizzju għar-rekwiżit li jiġu pprovduti d-dokumenti msemmija fil-punti (a) sa (c) hawn fuq, informazzjoni u dokumentazzjoni li juru li l-organizzazzjoni mhux governattiva kienet preċedentement rikonoxxuta mill-Kummissjoni bħala eliġibbli biex tagħmel talba għal rieżami intern skont il-paragrafu 79, flimkien ma' dikjarazzjoni mill-organizzazzjoni mhux governattiva li l-kundizzjonijiet għall-eliġibbiltà għadhom issodisfati.
- (e) meta kwalunkwe wieħed minn dawn id-dokumenti ma jkunx jista' jiġi pprovdut għal raġunijiet li ma jkunux attribwibbli għall-organizzazzjoni mhux governattiva, dik l-organizzazzjoni tista' tipprovdri evidenza fil-forma ta' kwalunkwe dokument ekwivalenti ieħor.
- (f) meta ma jkunx jidher b'mod ċar mid-dokumenti li l-organizzazzjoni mhux governattiva għandha l-għan primarju ddikjarat li l-promwovi l-protezzjoni ambjentali fil-kuntest tal-liġi ambjentali, li ilha teżisti aktar minn sentejn u li taħdem għal dan l-għan b'mod attiv, jew li s-sugġett li fir-rigward tiegħu ssir it-talba għal rieżami intern ikun kopert mill-oġettivi u l-attivitajiet tal-organizzazzjoni mhux governattiva, dik l-organizzazzjoni għandha tippreżenta kwalunkwe dokument ieħor li jipprovdri evidenza li dan il-kriterju jkun qed jiġi ssodisfat.

## **11.3 Rappreżentanza minn organizzazzjoni mhux governattiva jew minn avukat**

82. Meta organizzazzjonijiet mhux governattivi jkunu rappreżentati minn organizzazzjoni mhux governattiva, japplika l-paragrafu 81.

83. Meta organizzazzjonijiet mhux governattivi jkunu rappreżentati minn avukat, it-talba għandha tinkludi dokumenti u data li juru li l-avukat huwa awtorizzat jipprattika

quddiem qorti ta' Stat Membru. Dawk id-dokumenti jistgħu jinkludu ċertifikat maħruġ minn kamra tal-avukati fi Stat Membru jew kwalunkwe dokument ieħor li jissodisfa l-istess rwol skont il-prattika nazzjonali. L-Avukat għandu jipprovdi wkoll bħala prova prokura li jista' jirrappreżenta lill-klijent tiegħu jew tagħha.

#### **11.4 Deċiżjonijiet dwar l-ghajjnuna mill-Istat li fir-rigward tagħhom tista' tiġi ppreżentata talba għal rieżami intern**

84. L-organizzazzjonijiet mhux governattivi eliġibbli jistgħu jagħmlu talba għal rieżami intern tad-deċiżjonijiet finali tal-Kummissjoni dwar l-ghajjnuna mill-Istat li jagħlqu l-proċedura ta' investigazzjoni formali mibdija skont l-Artikolu 108(2) tat-TFUE, f'konformità mal-Artikoli 9(3) u (4) tar-Regolament tal-Kunsill (UE) 2015/1589, meta l-bażi legali għal tali deċiżjoni tkun:

- (i) L-Artikolu 107(3), il-punt (a), tat-TFUE;
- (ii) L-Artikolu 107(3), il-punt (b), l-ewwel parti, tat-TFUE;
- (iii) L-Artikolu 107(3), il-punt (c), tat-TFUE;
- (iv) L-Artikolu 107(3), il-punt (d), tat-TFUE;
- (v) L-Artikolu 107(3), il-punt (e), tat-TFUE.

#### **11.5 Il-kontenut ta' talba għal rieżami intern**

85. It-talba għal rieżami intern ta' deċiżjoni tal-Kummissjoni f'konformità mal-paragrafu 79 għandha ssir bil-miktub, bl-użu tal-formola fl-Anness III tar-Regolament [xx] u għandha:

- (a) tispeċifika d-deċiżjoni finali tal-Kummissjoni dwar l-ghajjnuna mill-Istat li għaliha qed jintalab rieżami;
- (b) tindika d-dispożizzjonijiet speċifiċi tal-ligi ambjentali tal-Unjoni li allegatament inkisru mill-attività meġġuna jew minn kwalunkwe aspett tal-miżura ta' ghajjnuna mill-Istat notifikata li huma marbuta b'mod indissolubbli mal-ghan tal-ghajjnuna;
- (c) tiddikjara r-raġunijiet li għalihom qed issir it-talba;
- (d) tipprovdi informazzjoni u dokumentazzjoni rilevanti u strutturati kif ukoll fatti jew argumenti legali li jappoġġaw kull waħda minn dawk ir-raġunijiet;
- (e) tispeċifika l-isem u d-dettalji ta' kuntatt tal-persuna li jkollha s-setgħa tirrappreżenta lill-parti rikjedenti vis-à-vis partijiet terzi għar-rieżami intern;
- (f) tipprovdi evidenza li l-parti rikjedenti hija eliġibbli biex tagħmel it-talba f'konformità mal-kriterji u l-kundizzjonijiet stabbiliti fil-paragrafi 79 sa 81.

86. It-talba għal rieżami intern ma għandhiex taqbeż l-10 paġni (li ma jinkludux dokumenti li jipprovdu evidenza li l-kriterji ta' eliġibbiltà stabbiliti fil-paragrafu 80 ġew issodisfati u annessi oħra biex jappoġġaw it-talba).

87. L-Annessi għandhom ikunu nnumerati, għandhom ikollhom intestaturi mmarkati b'mod ċar, u jenhtieg li ssir referenza għalihom fit-talba għar-rieżami intern, biex tiġi pprovdata evidenza dwar l-argumenti fattwali u/jew legali speċifiċi mqajma mill-organizzazzjoni mhux governattiva.

88. Għall-finijiet tal-punt (e) tal-paragrafu 85, meta ssir talba kongunta minn diversi organizzazzjonijiet mhux governattivi, għandu jinġenar punt ta' kuntatt uniku.

89. Biex titħaffef il-proċedura ta' rieżami intern, il-Kummissjoni tteġġeg bil-qawwa l-użu tar-rinunzja lingwistika li ġejja, li għandha tkun datata u ffirmata mill-organizzazzjoni mhux governattiva u ppreżentata mat-talba:

“Is-sottoskritti, li jirrappreżentaw l-organizzazzjoni mhux governattiva rikjedenti li qed tippreżenta t-talba dwar [speċifika n-numru u t-titolu tad-deċiżjoni dwar l-għajnuna mill-Istat], jaqblu b'mod eċċezzjonali li jirrinunzjaw għad-drittijiet tagħhom skont l-Artikolu 342 tat-Trattat dwar il-Funzjonament tal-Unjoni Ewropea flimkien mal-Artikolu 3 tar-Regolament tal-Kunsill KEE Nru 1/1958 u li t-tweġiba tal-Kummissjoni adottata u nnotifikata skont l-Artikolu 297 tat-Trattat tiġi abbozzata bl-Ingliż.”

## 11.6 Valutazzjoni mill-Kummissjoni

90. Il-Kummissjoni għandha tikkunsidra talba jekk tiġi ppreżentata minn entitajiet eliġibbli, jekk tiġi ppreżentata bl-użu tal-formola msemija fil-paragrafu 85, sakemm ma tkunx manifestament bla bażi jew mhux sostanzjata b'mod ċar.

91. Meta jitressqu diversi talbiet għal rieżami intern b'rabta mal-istess deċiżjoni dwar l-għajnuna mill-Istat, il-Kummissjoni tista' tiddeċiedi li tgħaqqad it-talbiet għal rieżami u tittrattahom bħala waħda.

92. Il-Kummissjoni għandha tivverifika li l-evidenza mressqa mill-organizzazzjoni mhux governattiva turi li dispożizzjoni speċifika jew dispożizzjonijiet speċifiċi tal-liġi ambjentali tal-Unjoni nkisru mill-attività meġġuna jew minn kwalunkwe aspekk tal-miżura ta' għajnuna mill-Istat notifikata li huma marbuta b'mod indissolubbli mal-għan tal-għajnuna.

93. Jekk, abbażi tal-informazzjoni pprovduta f'konformità mal-paragrafi 79 sa 81, ma jkunx possibbli għall-Kummissjoni li tivvaluta bis-sħiħ jekk il-kriterji jew il-kundizzjonijiet humiex issodisfati, hija għandha tistieden lill-parti rikjedenti tipprovdi dokumentazzjoni jew informazzjoni addizzjonali, kif ukoll verżjoni mhux kunfidenzjali ta' tali dokumentazzjoni jew informazzjoni, jekk ikun hemm bżonn. Il-parti li tagħmel it-talba għandha twieġeb fi żmien raġonevoli, li għandu jiġi speċifikat mill-Kummissjoni u li ma jaqbiżx it-30 jum. Matul dak il-perjodu, il-limiti ta' żmien stabbiliti fil-paragrafi 107 u 108 għandhom jiġu sospiżi.

94. Il-Kummissjoni tibgħat it-talba għal rieżami intern lill-Istat Membru li l-miżura tiegħu tkun ġiet approvata mid-deċiżjoni dwar l-għajnuna mill-Istat taht rieżami sabiex ikun jista' jwieġeb b'kummenti, kif ukoll verżjoni mhux kunfidenzjali ta' dawk il-kummenti, jekk ikun il-każ. Matul dak il-perjodu ta' konsultazzjoni, li ma għandux jaqbeż it-30 jum, il-limiti ta' żmien stabbiliti fil-paragrafi 107 u 108 għandhom jiġu sospiżi.

95. Fejn rilevanti, il-Kummissjoni tista' tikkonsulta awtoritajiet nazzjonali rilevanti oħra fi kwalunkwe Stat Membru biex tivverifika u tivvaluta l-informazzjoni pprovduta mill-organizzazzjoni mhux governattiva jew mill-avukat ikkonċernat rigward il-kriterji tal-eliġibbiltà stabbiliti fil-paragrafu 80 jew ir-raġunijiet tat-talba. L-awtoritajiet nazzjonali kkonsultati għandhom jipprovdu verżjoni mhux kunfidenzjali tal-kummenti tagħhom, jekk ikun il-każ. Matul dak il-perjodu ta' konsultazzjoni, li ma għandux

jaqbeż it-30 jum, il-limiti ta' żmien stabbiliti fil-paragrafi 107 u 108 għandhom jiġu sospiżi.

### 11.7 Limiti ta' żmien

96. It-talba għal rieżami intern għandha ssir mill-organizzazzjoni mhux governattiva f'limitu ta' żmien li ma jaqbiżx it-tmien ġimgħat wara li tkun ġiet ippubblikata d-deċiżjoni tal-Kummissjoni dwar l-għajnuna mill-Istat.

97. Il-Kummissjoni għandha tiddikjara r-raġunijiet tagħha fi tweġiba malajr kemm jista' jkun, iżda mhux aktar tard minn 16-il ġimgħa wara l-iskadenza ta' tmien ġimgħat stabbilita fil-paragrafu 96.

98. Meta, minkejja li teżerċita d-diligenza dovuta, il-Kummissjoni ma tkunx tista' tirrispetta l-iskadenza stabbilita fil-paragrafu 97, għandha kemm jista' jkun malajr u mhux aktar tard mill-perjodu indikat fil-paragrafu preċedenti, tinforma lill-organizzazzjoni mhux governattiva li tkun għamlet it-talba dwar meta bihsiebha tagħmel dan. Fi kwalunkwe każ, il-Kummissjoni għandha taġixxi fi żmien 22 ġimgħa mill-iskadenza ta' tmien ġimgħat stabbilita fil-paragrafu 96.

### 11.8 Proċedimenti quddiem il-Qorti tal-Ġustizzja

99. L-organizzazzjoni mhux governattiva li għamlet it-talba għal rieżami intern f'konformità mal-paragrafu 79 tista' tibda proċedimenti quddiem il-Qorti tal-Ġustizzja f'konformità mat-TFUE.

### 11.9 Sottomissjoni elettronika tat-talbiet għal rieżami intern

100. It-talbiet għal rieżami intern ta' deċiżjoni dwar l-għajnuna mill-Istat f'konformità mal-paragrafu 79 għandhom jiġu ppreżentati permezz tas-sistema online deżinjata li tkun aċċessibbli għall-pubbliku fis-sit web tal-Kummissjoni.

### 11.10 Pubblikazzjoni u sistemi online biex jintlaqgħu t-talbiet

101. Il-Kummissjoni għandha tippubblika t-talbiet kollha fis-sit web deżinjat malajr kemm jista' jkun wara li tirċevihom, kif ukoll it-tweġibiet tal-Kummissjoni malajr kemm jista' jkun wara l-adozzjoni tagħhom."

8. **It-Taqsima 3** ("Kuntatti ta' qabel in-notifika"), il-paragrafu 16 tal-Kodiċi tal-Aħjar Prattika huwa emendat kif ġej:

"Iż-żmien u l-format tal-kuntatti ta' qabel in-notifika jiddependu hafna fuq il-komplessità tal-każ. Għalkemm dawn il-kuntatti jistgħu jdumu diversi xhur, bħala regola ġenerali, ma għandhomx idumu aktar minn 12-il xahar."

9. **It-Taqsima 6** ("Proċeduri ssimplifikati f'każijiet sempliċi") tal-Kodiċi tal-Aħjar Prattika hija mhassra.

10. **Applikabbiltà**

9.1 Il-Kummissjoni għandha tapplika l-emendi li jikkonċernaw it-Taqsima 3 ("Kuntatti ta' Qabel in-notifika") u t-Taqsima 6 ("Proċedura simplifikata f'każijiet sempliċi") wara l-pubblikazzjoni f'*Il-Ġurnal Uffiċjali tal-Unjoni Ewropea*.

9.2 Il-Kummissjoni se tapplika t-Taqsima 11 il-ġdida (“Mekkaniżmu ta’ rieżami intern wara s-sejbiet tal-Kumitat għall-Konformità mal-Konvenzjoni ta’ Aarhus fl-ACCC/C/2015/128”) għad-deċiżjonijiet finali tal-Kummissjoni skont it-Taqsima 11.4 il-ġdida. Dawn id-deċiżjonijiet huma bbażati fuq notifiċi fejn l-Istati Membri kkonfermaw li la l-attività meġġuna u lanqas kwalunkwe aspekk tal-miżura ta’ għajjnuna mill-Istat notifikata li huma marbuta b’mod indissolubbli mal-għan tal-għajjnuna ma jiksru l-liġi ambjentali tal-Unjoni, skont ir-Regolament [xx].

9.3 Għal għajjnuna mhux notifikata, il-Kummissjoni se tapplika t-Taqsima 11 il-ġdida għad-deċiżjonijiet finali tal-Kummissjoni li jagħlqu l-proċedura ta’ investigazzjoni formali msemmija fit-Taqsima 11.4 il-ġdida f’każijiet fejn id-deċiżjoni li jinbnew proċedimenti skont l-Artikolu 108(2) TFUE tkun ġiet adottata wara l-pubblikazzjoni tar-Regolament [xx] f’*Il-Gurnal Uffiċjali tal-Unjoni Ewropea*.

## 11. Numerazzjoni ġdida

Wara l-emendi ta’ hawn fuq, it-Taqsimiet 7 attwali (“Il-Proċedura ta’ investigazzjoni formali”), 8 (“Investigazzjonijiet f’setturi tal-ekonomija u fi strumenti ta’ għajjnuna”), 9 (“Ilmenti formali”), 10 (“Pjani ta’ evalwazzjoni”) u 11 (“Monitoraġġ”) se jiġu nnumerati mill-ġdid bħala t-Taqsimiet 6, 7, 8, 9 u 10 rispettivament.